Αά  60$  ςαϊ  ΐρδίπη  εκχίνβΓΗηί  ηβο  οοουιτβΓΗηΙ: 
ΛΟΓΟΣ  Γ. 


Προς  τούς  καλέσαντας,  και  μή  άπαντήσαντας. 


35.517 

Α'.  Πώς  βραδείς  επί  τον  ήμέτερον  λόγον,  ώ  φίλοι  καί  αδελφοί,  καίτοι  γε 
ταχείς  είς  τό  τυραννήσαι,  καί  τής  ήμετέρας  άκροπόλεως  άποσπάσαι  τής  έρημίας,  ήν 
έγώ  πάντων  μάλιστα  ήσπασάμην,  καί  ώς  συνεργόν  καί  μητέρα  τής  θείας  άναβάσεως, 
καί  θεοποιόν,  δια  φερόντως  ήγάσθην  τε  καί  παντός  τοΰ  βίου  προεστη  σάμην;  Πώς  ό 
λαβεΐν  έποθεΐτε  περιφρονεΐτε  λαβόν  τες,  καί  βελτίους  έφάνητε  ποθεΐν  άπόντας,  ή 
άπολαύ  ειν  παρόντων,  ώσπερ  κρατήσαι  μάλλον  τής  ήμε  τέρας  φιλοσοφίας  ή  δνασθαι 
ταύτης  θελήσαντες;  Ή  καλόν  μοι  καί  τοΰτο  είπεΐν  έγενήθημεν  ύμΐν  είς  πλησμονήν, 
πριν  γευσθήναι,  καί  πείραν  δοϋναι·  τό  παραδοξότατον.  35.520 

Β'.  Καί  ουδέ  ώς  ξένους  ημάς  συνηγάγητε,  ή  συνήχθητε  μεθ'  ημών,  ϊν'  εΐπω  τι 
συμπαθέστερον,  ταυ  την,  εί  μή  τι  άλλο,  την  έντολήν  αίδεσθέντες·  ούδέ  ώς 
άρχομένους  έχειραγωγήσατε,  ούδέ  ώς  δειλούς  έθαρσύνατε,  ούδέ  ώς  βιασθέντας 
παρεκαλέσατε·  άλλ'  άνέορτον  ήμΐν,  όκνώ  μέν  είπεΐν,  είρήσθω  δέ  όμως,  πεποιήκατε 
την  έορτήν,  καί  προοιμίοις  ούκ  άγαθοΐς  ήμάς  έδεξιώσασθε·  καί  τή  πανηγύρει  κατή 
φειαν  κατεμίξατε,  τό  μέγιστον  είς  ήδονήν  ούκ  έχούση  τούς  έμούς  νικήτας  ύμάς,  ού 
γάρ  έραστάς  είπεΐν  άλη  θές.  Ούτως  εύκαταφρόνητον  άπαν  τό  ραδίως  νικώμενον  καί 
θεραπεύεται  μέν  τό  ύψηλόν,  άτιμάζεται  δέ  τό  Θεώ  ταπεινούμενον. 

Γ'.  Τί  βούλεσθε;  Κριθώ  προς  ύμάς,  ή  κριτής  γένωμαι;  ένέγκω  ψήφον,  ή 
δέξωμαι;  Καί  γάρ  νική  σειν  έλπίζω,  κρινόμενος,  καί  καταψηφιεΐσθαι  δικαίως 
άποφαινόμενος.  Τό  δέ  έγκλημα,  δτι  μή  τοΐς  ΐσοις  μέ  τροις  άμείβεσθε  τής  άγάπης 
ήμάς,  μηδέ  τής  εύ  πειθείας  την  τιμήν  άντιδίδοτε,  μηδέ  τό  μέλλον  έγγυάσθε  τή  νϋν 
προθυμία,  μόγις  καί  μετά  ταύτης  πιστευθήναι  δυνάμενον  έπειδή  θερμότερος  άπας 
άρ  χόμενος.  Άλλος  δέ  άλλο  τι  προτιμότερον  τίθεσθε  καί  τοΰ  παλαιού  καί  τοΰ  νέου 
ποιμένος,  μήτε  τήν  πολιάν  αίδούμενοι,  μήτε  την  νεότητα  προσκα  λούμενοι. 

Α'.  Δεΐπνόν  έστιν  εν  τοΐς  Εύαγγελίοις  λαμπρόν,  καί  δεξιός  έστιάτωρ,  καί 
φίλοι,  καί  τό  συμπόσιον  ή'διστον  υίοΰ  γάρ  γάμος.  Καί  ό  μέν  συγκαλεΐ,  οί  δέ  ού 
συνέρχονται·  ό  δέ  άγανακτεϋ  καί  παρίημι  τά  εν  μέσω  διά  τό  δύσφημον  άλλ'  ό 
μέτριον  είπεΐν,  δι'  άλλων  πληροί  τό  συμπόσιον.  Τοΰτο  μέν  ούν  άπευχόμεθα·  ύμεΐς  δέ 
τοσοΰτον  έκείνων  γεγόνατέ  μοι  (πώς  εϊπω  πράως;)  ύψηλότεροι  ή  θρασύτε  ροι,  δσον 
οί  μέν  κεκλημένοι  τοΰ  δείπνου  κατεξανί  στανται,  καί  κατά  τοΰ  κεκληκότος 
ύβρίζουσιν  ύμεΐς  δέ,  ού  τών  έξωθεν  δντες,  ούδέ  τών  κεκλημένων  επί  τούς  γάμους, 
άλλ'  αύτοί  συγκαλέσαντες  ήμάς,  καί  τή  ιερά  ταύτη  τραπέζη  προσδήσαντες,  καί  τοΰ 
νυμφώνος  τήν  λαμπρότητα  παραδείξαντες,  έπειτα  35.521  καταλιπόντες  ήμάς  τοΰτο 
γάρ  ύμών  τό  γενναιότα  τον  ό  μέν  έπί  τον  ίδιον  άγρόν,  ό  δέ  έπί  τό  ζεΰ  γος  τών  βοών 
τό  νεώνητον,  ό  δέ  έπί  τήν  γυναίκα  τήν  νεόνυμφον,  ό  δέ  άλλος  έπ'  άλλο  τι  τών 
μικρών  διεσπάρητε  καί  άπεπηδήσατε,  μικρά  τοΰ  νυμφώνος  καί  τοΰ  νυμφίου 
φροντίσαντες. 

Ε'.  Διά  τοΰτο  άθυμίας  ένεπλήσθην  καί  άπο  ρίας*  ού  γάρ  ό  πέπονθα, 
σιωπήσομαι·  καί  μικροΰ  μέν  άνέσχον  τον  λόγον,  όν  δωροφορήσαι  διενοούμην  τώ 
γάμω,  τό  κάλλιστον  ών  είχον  καί  τιμιώτατον  μικροΰ  δέ  ύμΐν  έπαφήκα  τοΐς 
ποθουμένοις,  έπει  δή  γε  άπαξ  έξεβιάσθην  άτε  δη  λαμπράς  ούτω  λαβόμενος 

ύποθέσεως,  καί  τοΰ  φίλτρου  την  γλώσσαν  θήγοντος,  δ  δή  θερμότατον  εις 
κατηγορίαν  καί  εύπορώτατον,  δταν  γένηται  ζήλος,  λύπην  έκ  τής  ύπεροψίας 
προσλαβών  άπροσδόκητον.  Ε’ί  τις  υμών  ο’ίστρω  πληγείς  ύπερώφθη,  γνωρίζει  τό 
πάθος,  καί  συγγνώσεται  τούτο  παθοΰσι,  καί  ταύτης  εγγύς  γενο  μένοις  τής  άπονοίας. 

Άλλ'  έμοί  μεν  ούτε  νΰν  θεμιτόν  έστιν  ύμών  τι  καθάψασθαι,  μήτ'  άλλοτε  γένοιτο. 
Καί  ταΰτα  ίσως  ύπέρ  τό  μετριον  καθηψάμην,  τής  ίεράς  ποί  μνης,  τών  επαινετών 
Χριστού  θρεμμάτων,  τής  θείας  κληρονομιάς,  δι'  ήν  πλούσιος  σύ,  καν  ής  πένης. 
Κάκεΐνά  σοι  πρέπειν  ηγούμαι  τα  ρήματα·  Σχοινιά  έπέπεσέ  σοι  έν  τοΐς  κρατίστοις·  καί 
γάρ  ή  κληρονομιά  σου  κρατίστη  σοί  έστι·  καί  ού  παρήσω  ταΐς  άριθμουμέναις  τών 
πόλεων,  ούδέ  τών  ποιμνίων  τοΐς  πλατυτάτοις  εχειν  τι  πλέον  ημών  τών  ολίγων  τής 
ελάχιστης  φυλής  έν  υίοΐς  Ισραήλ,  τών  όλιγοστών  έν  χιλιάσιν  Ιούδα,  τής  μικράς 
Βηθλεέμ  έν  πόλεσιν,  έν  ή  Χριστός  γεννάται,  νΰν  τε  καί  άπ'  άρχής  καλώς  καί 
γινωσκόμενος  καί  σεβόμενος·  παρ'  οίς  Πατήρ  ύψοΰται,  καί  Υιός  ισάζεται,  καί  Πνεύμα 
άγιον  συνδοξάζεταυ  συμψύχοις,  τό  έν  φρονοΰσι,  μη  δέν  τής  Τριάδος  ζημιουμένοις,  ή 
ύπερτιθεΐσιν,  ή  άποτέμνουσιν  ώς  οί  κακοί  διαιτηταί  καί  μετρηταί  τής  θεότητος,  δι' 
ών  έν  τι  πλέον,  ή  καλώς  έχει,  σεμνύνουσι,  τό  παν  έλαττοΰντες  καί  καθυβρίζον  τες. 
35.524 


Ζ'.  Υμείς  δέ,  εϊ  τι  χαρίζεσθέ  μοι,  τό  έμόν  γεώργιον,  ή  άμπελος  ή  έμή,  τα  έμά 
σπλάγχνα,  μάλλον  δέ  τοΰ  κοινού  Πατρός  ήμών,  οΰς  ούτος  έν  Χριστώ  διά  τοΰ 
Εύαγγελίου  έγέννησεν,  αίδεϊσθε  μέν  καί  ημάς·  δίκαιον  γάρ,  οϊ  πάντων  ύμάς 
προετιμήσαμεν  ύμεΐς  μάρτυρες,  καί  οΐ  ταύτην  ήμΐν  έγχειρίσαντες  την  είτε 
ηγεμονίαν,  είτε  διακονίαν  καί  εί  τώ  πλεΐον  άγαπή  σαντι  πλέον  οφείλεται,  πώς 
μετρήσω  την  άγάπην,  ής  ύποχρέους  ύμάς  διά  τής  έμής  έλαβον;  αίδεϊσθε  δέ  πλέον 
ύμάς  αύτούς,  καί  τήν  πιστευθεΐσαν  εικόνα,  καί  τον  πιστεύσαντα,  καί  τά  Χριστού 
πάθη,  καί  τάς  έκεΐθεν  έλπίδας,  πίστιν  μέν  έχοντες  ήν  παρειλήφα  τε,  καί  ή 
συνετράφητε,  μεθ'  ής  καί  σώζεσθε,  καί  σώζειν  άλλους  πιστεύεσθε·  ού  γάρ  πολλών, 
εύ  ’ίστε,  τό  ύμέ  τερον  καύχημα.  Τό  δέ  εύσεβές  μή  έν  τώ  πολλάκις  περί  Θεοΰ  λαλεΐν, 
άλλ'  έν  τώ  τά  πλείω  σιγάν  είναι  τιθέμενοι·  γλώσσα  γάρ  δλισθος  άνθρώποις  μή  λόγω 
κυβερνωμένη-  καί  άκινδυνοτέραν  άκοήν  άεί  λόγου  νομίζοντες,  ώστε  τι  μανθάνειν 
ήδιον,  ή  διδάσκειν  περί  Θεού·  τήν  μέν  άκριβεστέραν  τούτων  έξέτασιν  τοΐς 
οΐκονόμοις  τοΰ  λόγου  παραχωροΰντες·  αύτοΐ  δέ  λόγω  μέν  εύσεβοΰντες  ολίγα,  έργω 
δέ  πλείονα,  καί  τή  τηρήσει  τών  νόμων  μάλλον  ή  τώ  θαυμάζειν  τον  νομοθέτην  τό 
περί  αύτόν  φίλτρον  έπιδεικνύ  μενοι,  φεύγοντες  κακίαν,  διώκοντες  άρετήν,  πνεύ 
μάτι  ζώντες,  πνεύματι  στοιχοΰντες,  τούτω  τήν  γνώσιν  έλκοντες,  έποικοδομοΰντες 
τώ  θε  μελίω  τής  πίστεως,  μή  ξύλον,  μηδέ  χόρτον,  μηδέ  καλάμην,  ύλην  άσθενή  καί 
ραδίως  δαπανωμέ  νην,  ήνίκα  αν  πυρί  κρίνηται  τά  ήμέτερα,  ή  καθαί  ρηταυ  άλλά 
χρυσόν,  άργυρον,  λίθους  τίμιους,  τά  μένοντα  καί  ίστάμενα. 

Η'.  Ταΰτα  πράσσοιτε,  καί  τούτοις  ήμάς  δόξά  ζοιτε  είτε  παρόντες  είτε  άπόντες, 
είτε  μεταποιούμε  νοι  τών  ήμετέρων  λόγων,  είτε  άλλο  τι  προτιμό  τερον  άγοντες·  καί 
γίνοισθε  τέκνα  Θεοΰ  καθαρά  καί  άμώμητα,  έν  μέσω  γενεάς  σκολιάς  καί 
διεστραμμένης·  καί  μή  περιπλέκοιτο  ύμΐν  τά  τών  κύκλω  πε  35.525  ριπατούντων 
άσεβών  σχοινιά,  μηδέ  σειραΐς  τών  οικείων  αμαρτιών  περισφίγγοισθε,  μηδέ  ταΐς 
βιωτικαΐς  μερίμναις  συμπνίγοιτο  ύμΐν  ό  λόγος,  καί  άκαρποι  γίνοισθε·  άλλ'  όδώ 
πορεύοισθε  βασιλική,  μή  έκκλίνοντες  εις  δεξιά,  μηδέ  είς  άριστερά,  καί  διά  τής  στενής 
ώς  πλατείας  ύπό  τοΰ  Πνεύματος  οδηγούμενοι·  καί  τό  ήμέτερον  εύ  έξει  νΰν  τε  καί  είς 
τήν  έκεΐθεν  έξέτασιν,  έν  Χριστώ  Ίησοΰ  τώ  Κυρίω  ήμών  ώ  ή  δόξα  είς  τούς  αιώνας. 
Αμήν. 

